

# महात्मा गाँधी केन्द्रीय विश्वविद्यालय स्थाई परिसर हेतु आवंटित भूमि का प्रतिवेदन - 2021



## महात्मा गाँधी केन्द्रीय विश्वविद्यालय, मोतिहारी, बिहार के स्थायी परिसर के निर्माण के संबंध में...

विदित हो कि महात्मा गाँधी केन्द्रीय विश्वविद्यालय, मोतिहारी, जिला-पूर्वी चम्पारण की स्थापना हेतु बिहार सरकार द्वारा 301.97 एकड़ भूमि का आवंटन प्रस्तावित था। बिहार सरकार द्वारा दिनांक 29/11/2017 को प्रकाशित गजट अधिसूचना संख्या- 1499/रा. के माध्यम से उपरोक्त भूमि को अधिग्रहित करने हेतु सार्वजनिक सूचना प्रकाशित की गई थी।



जिला प्रशासन मोतिहारी द्वारा इस संबंध में भूमि अधिग्रहण हेतु बनाई गई समिति द्वारा अपर मुख्य सचिव, राजस्व एवं भूमि सुधार विभाग को पत्र संख्या- 117/मु. दिनांक 30/11/2019 को मोतिहारी जिले के राजस्व ग्राम **बैरिया, बनकट, फुर्सतपुर** में क्रमशः **124.97 एकड़, 72.90 एकड़ तथा 104.10 एकड़** भूमि का किया गया। उपरोक्त विषय के संबंध में यह बताना आवश्यक है कि राजस्व ग्राम- बनकट में स्थित 72.90 एकड़ भूमि राष्ट्रीय राजमार्ग प्राधिकरण **28A** पर अवस्थित है।





*NH 28A पर स्थित विश्वविद्यालय का डॉ. राजेन्द्र प्रसाद द्वार*

इस संदर्भ में बिहार सरकार ने प्रथम चरण में दिनांक 20/07/2018 को ग्राम- बनकट में चयनित 33.37 एकड़ (3337 डिसमिल) में से 32.18 एकड़ (3218.20 डिसमिल) भूमि का वास्तविक दखल-दहानी (**Possession**) प्रमाण पत्र जारी कर दिया है। इसी भूमि के लिए राजस्व एवं भूमि सुधार विभाग, बिहार सरकार द्वारा दिनांक 29/09/2019 को विश्वविद्यालय के पक्ष में दाखिल-खारिज (**Mutation**) की प्रक्रिया पूर्ण कर ली गई है।

विश्वविद्यालय को आवंटित कुल भूमि का दूसरा हिस्सा जो कि ग्राम- फुर्सतपुर में अवस्थित है के आवंटन के संबंध दिनांक 27/11/2019 को 104.10 एकड़ रकबा प्रस्तावित था और इसमें से 103.03 एकड़ रकबा अर्जित होना था। उक्त भूमि से भू-अर्जन प्रशाखा द्वारा 102.39 एकड़ भूमि का दखल-दहानी (**Possession**)



संपन्न किया गया। इस भूमि के संबंध में दिनांक 16/04/2021 को राजस्व एवं भूमि सुधार विभाग, बिहार सरकार, अंचल मोतिहारी द्वारा विश्वविद्यालय के पक्ष में दाखिल-खारिज की प्रक्रिया पूर्ण कर ली गई है।



भू-अर्जन विभाग के अमिन द्वारा विश्वविद्यालय की आवंटित भूमि की नपाई के दौरान की तस्वीर



फुर्सतपुर गाँव में विश्वविद्यालय के भूमि की वर्तमान स्थिति

आवंटित भूमि के शेष हिस्से में ग्राम- बनकट में 40.72 एकड़ तथा बैरिया में 124.97 एकड़ भूमि का दखल-दाहनी होना बाकी है। जिला प्रशासन और महात्मा गाँधी केन्द्रीय विश्वविद्यालय के द्वारा इस संबंध में निरंतर पत्राचार और बैठकों का दौर जारी है और इसकी आशा की जाती है कि उपरोक्त भूमि (40.72+124.97=165.69 एकड़) का दखल-दहानी और दाखिल-खारिज की प्रक्रिया को शीघ्रता-शीघ्र ही पूरा करा लिया जाएगा।



बनकट स्थित 32 एकड़ आवंटित भूमि पर विश्वविद्यालय द्वारा पूर्व से अवस्थित विद्यालय के भवन का जीर्णोद्धार करके 8 शैक्षणिक विभागों का संचालन किया जा रहा है। इस भवन का नाम महात्मा गाँधी जी के नाम पर "गाँधी भवन" रखा गया। बनकट और फुर्सतपुर में आवंटित कुल भूमि का वास्तविक अधिग्रहण कर लिया गया है और कुल भूमि जो क्रमशः 32.18 और 102.39 एकड़ है के संबंध में जिलाधिकारी, पूर्वी चम्पारण, द्वारा विश्वविद्यालय से अपेक्षा की गई है कि विश्वविद्यालय की भूमि पर चहारदीवारी के निर्माण को शीघ्रता से सुनिश्चित किया जाए जिससे कि भविष्य में उपरोक्त भूमि को अतिक्रमणकारियों तथा असामाजिक तत्वों द्वारा गैर-कानूनी गतिविधियों के प्रयोग से सुरक्षित किया जा सके।



*फुर्सतपुर स्थित विश्वविद्यालय के आवंटित भूमि की वर्तमान स्थिति*



*बनकट स्थित गाँधी भवन*



